

بِسْمِ اللَّهِ الرَّحْمَنِ الرَّحِيمِ

روزنامہ

روزنامہ

قادیان

ایڈیٹر علامہ بی

Digitized by Khilafat Library Rabwah

THE DAILY

ALFAZLQADIAN.

پبلشر

جلد ۲۷ مورخہ ۱۶ محرم الحرام ۱۳۵۸ھ یوم چہار شنبہ مطابق ۸ مارچ ۱۹۳۹ء نمبر ۵۵

## کامیابی کیلئے قربانی کا معیار

گاندھی جی نے ۲ مارچ کو راجکوٹ میں سستی آگری والیوں اور کارکنوں کے سامنے ایک مختصر سی تقریر کی جس میں سستی آگرہ کی اہمیت کو واضح کرتے ہوئے کہا کہ:-

”آپ ہر پہلو سے سستی آگرہ جی نہیں۔ اور بخوشی مصائب برداشت کریں سستی آگرہ جیوں کو نہ صرف اپنی جائداد اور مال و اسباب سے ہاتھ دھونے کے لئے تیار رہنا چاہیئے بلکہ اپنی جان سے بھی۔ سیاسی کامیابی آپ کے کام کا ایک معمولی حصہ ہے۔ اصل کام اپنے آپ کو پوتہ بنانا اور اپنے آقا کو پوتہ بنانا ہے۔“ (پریس ۵ مارچ)

ان الفاظ کو یہاں نقل کرنے سے ہمارا مقصد صرف یہ ہے کہ جماعت احمدیہ اور بالخصوص اس کے نوجوان مجاہدین ان پر غور کریں۔ اگر ایک سفلی عہد و جہد اور معمولی شریک کے والیوں کے لئے ضروری ہے کہ وہ اس قدر بلند عزائم رکھیں۔ اور اس میدان میں قدم رکھنے سے پیشتر اپنی جان تک سے ہاتھ دھو لیں اس لئے بغیر وہ ہر پہلو میں سستی آگرہ جی

نہیں بن سکتے۔ اگر ایک نہایت ہی چھوٹی سی ریاست میں چند ایک برائے نام اصلاحات جاری کرانے کے لئے قربانیوں کا اس قدر بڑا معیار رکھنا ضروری ہے اور اس کے بغیر اس قدر معمولی سی کامیابی کی توقع بھی نہیں رکھنی چاہیئے۔ تو جو لوگ دنیا میں نہ صرف مذہبی بلکہ تمدنی، معاشرتی، اخلاقی، اقتصادی، عسکری ہر قسم کا انقلاب پیدا کرنا چاہتے ہیں۔ اور اس مقصد کو لئے کھڑے ہوئے ہیں۔ کہ نئی زمین اور نیا آسمان پیدا کریں گے۔ جو اس ارادہ کو لئے کھڑے ہیں۔ کہ دنیا میں اس وقت فسق و فجور اور کفر و شرک کی حکومت کو مٹا کر۔ اور اس کے خلیفہ کی حکومت کو بیونہ خاک کر کے ہر انسان کے قلب پر ملک اس کے ہر عضو پر اللہ تبارک کی حکومت قائم کریں گے۔ اور ایسا کرنے کے لئے وہ اس انسان کے ہاتھ پر جسے وہ خدا تبارک کا نمائندہ سمجھتے ہیں اپنی رضا و رغبت سے یہ قرا کر چکے ہیں۔ وہ اگر یہ سمجھیں کہ ایک نہایت ہی محدود شرح کے ساتھ اپنی آمد و رفت ادا کر کے وہ اپنے فرض سے سبکدوش ہو چکے۔ تو یہ

ان کی غلطی ہے۔ حقیقت یہ ہے کہ جماعت احمدیہ نے جو اہم ترین ذمہ داری اپنے کندھوں پر اٹھائی ہے۔ اور کسی جبر سے نہیں بلکہ اپنی مرضی اور خوشی سے اٹھائی ہے۔ اس سے وہ کبھی بھی عہدہ پر آ نہیں سکتی جب تک کہ اس کا ایک ایک فرد یہ سچے عہدہ دل میں نہ کر لے کہ اس کا مال اس کا اسباب۔ اس کی جان اور اس کی اولاد وغیرہ جیکہ جو کچھ بھی ہے۔ وہ اس کا نہیں بلکہ اسلام کے لئے وقف ہے اور جو ان امام وقت کی طرف سے مطالبہ ہوتا جائے گا۔ وہ اپنے دل میں کوئی انقباض محسوس کے بغیر اسے پیش کرنا چاہا جائے گا۔ اسے کوئی بھی چیز اپنے اس اہم مقصد سے زیادہ عزیز نہ ہو۔ اٹھتے بیٹھتے سوتے جاگتے۔ چلتے پھرتے یہی ایک مقصد ہو۔ جو اسے مقدم ہو۔ اور اس کی زندگی کے ہر شعبہ میں یہی جذبہ کارفرمانہ نظر آتا ہو اس کے بغیر کسی کامیابی کی امید رکھنا ایک جنون سے زیادہ نہیں ہے۔ جو لوگ احمدیت میں داخل ہونے کے بعد بھی اپنی ضروریات اور اپنے آرام و آسائش کو مقدم رکھتے اور سمجھتے ہیں کہ اس کے لئے مناسب انتظامات کے بعد جو کچھ باقی رہے۔ اسے اسلام کے لئے دے کر سمجھ لیں۔ کہ وہ بہت بڑی قربانی

کر رہے ہیں۔ وہ اگر کانگریسوں کی قربانی کے معیار کو اپنے سامنے رکھ کر دیکھیں۔ تو انہیں معلوم ہوگا کہ ان کا نصب العین کس قدر بلند اور ارفع ہونا چاہیئے۔ اس میں شک نہیں۔ کہ احمدیوں کی قربانیاں اس وقت بے نظیر ہیں۔ ایک نہایت ہی چھوٹی سی جماعت ہر سال لاکھوں روپیہ محض خدا تبارک کے لئے اور اس کے دین کے لئے کمال خندہ پیشانی سے خرچ کر رہی ہے اور دوسروں کے مقابلہ میں اس کی قربانیاں بے نظیر ہیں۔ مسلمان اس وقت کروڑوں کی تعداد میں ہندوستان کے اندر موجود ہیں۔ لیکن چونکہ ان کے اندر قربانی کی روح موجود نہیں۔ تو یہ عمل موجود نہیں۔ مذہب و ملت کے لئے ایثار اور احسان منفقہ دہے۔ اس لئے وہ اتنی بڑی تعداد میں ہونے کے باوجود ذلیل اور رسوا ہیں۔ ان میں ایسے لوگ بے شمار ہیں جو لاکھوں اور کروڑوں روپیہ کے مالک ہیں مگر ان میں قومی روح موجود نہیں۔ ان کی اسلامیت اور سہروردی اسلام محض ذہنی باتوں تک محدود ہے۔ عملی طور پر کچھ نہیں ہے۔



# شیخ عبد الواحد صاحب مولوی قاضی مسلع ہانگ

## تشریف آوری

قادیان ۱۶ مارچ۔ آج پورے دس بجے صبح کی گاڑی سے شیخ عبد الواحد صاحب مولوی قاضی جو تحریک جدید کے ماتحت ۱۶ جنوری ۱۹۳۵ء کو ہانگ کانگ کینٹن میں تبلیغ اسلام کے لئے تشریف لے گئے تھے۔ تین برس تک تبلیغی فریضہ انجام دینے کے بعد واپس تشریف لائے۔ اجاب قادیان اپنے مجاہد بھائی کے استقبال کے لئے سٹیشن پر موجود تھے۔ حضرت مولانا شیر علی صاحب، جناب مولوی عبد الغنی خان صاحب، ناظر دعوت و تبلیغ اور دیگر مہرین بھی تشریف فرما تھے۔ گاڑی کے پہنچنے پر نعرہ ہائے تکبیر بلند کئے گئے۔ پھر شیخ صاحب کے گاڑی سے اترنے پر حضرت مولوی شیر علی صاحب اور دیگر اصحاب نے آپ کو بھولوں کے ہار پہنائے۔ زائل بعد سب اصحاب سے معافہ کرنے کے بعد آپ احمدیہ چوک میں پہنچے۔ جہاں سجدہ مبارک میں آپ نے دو گانہ ادا کیا۔ اس کے بعد حضرت سید محمد علیہ الصلوٰۃ والسلام کے مزار پر دعا کرنے کے لئے بہشتی مقبرہ تشریف لے گئے۔ وہاں سے واپسی پر حضرت امیر المومنین ایدہ اللہ تعالیٰ بنصرہ سہ آپ کو شرف ملاقات بخشا۔ آپ کی صحت خدائق کے فضل سے اچھی ہے۔

# حضرت امیر المومنین ایدہ اللہ تعالیٰ کی طرف سے

## ایک تفسار کا جواب

سیدنا حضرت امیر المومنین عظیمہ المسیح اثنی ایہ اللہ تعالیٰ کی خدمت میں ایک دوست نے لکھا کہ اگر غیر احمدی لڑکی ہو اور لڑکا بھی غیر احمدی ہو تو کیا ان کا نکاح احمدی خطیب پڑھا سکتا ہے؟ اس کے جواب میں حضور نے تحریر فرمایا۔  
 ”اگر دونوں غیر احمدی ہوں تو احمدی نکاح پڑھا سکتا ہے۔“

Digitized by Khilafat Library Rabwah

## اخبار احمدیہ

**درخواست دعا** (۱) عبد الحفیظ خان صاحب ایس ایم سٹوڈنٹ امتحان میں کامیابی کے لئے (۲) والدہ شیخ محمود الحق صاحبہ فیروزپور جھانوی اپنے لڑکے کی کامیابی کے لئے (۳) بابو غفلت اللہ صاحب کراچی اپنی ملازمت کے لئے (۴) متاعی صاحب صدیقی عبد العزیز صاحب حیدرآبادی اور ان کے بھائی محمد فہیمہ صاحبہ نیز ان کے والد صاحب کی مالی مشکلات کے ازالہ کے لئے اجاب سے دعا کہ درخواست کرتے ہیں۔  
**ولادت** ماسٹر محمد فضل داد صاحب مدرس تعلیم الاسلام اہل سکول کے ہائی ٹیلر لڑکا کا تولد ہوا۔ حضرت امیر المومنین ایدہ اللہ تعالیٰ بنصرہ سہ نے عبد السمیع نام تجویز فرمایا ہے۔ اللہ تعالیٰ مبارک کرے۔

جمع ہوا ہے۔ جو بے مدافعتانک اور مسلمانوں کی قومی دلی امور سے غفلت کا ثبوت ہے۔ اس کے مقابلہ میں جماعت احمدیہ باوجودیکہ وہ لحاظ تعداد نہایت قلیل ہے۔ اور پھر تمام کی تمام غریب پریشان حال ہے جو قربانیوں کر رہی ہے۔ وہ اس کی زندگی اور اس کے ایمانی جوش کی علامت ہے۔ لیکن سوال یہ ہے کہ کیا کامیابی کے لئے یہ کافی ہے۔ کہ وہ مسلمانوں کی نسبت زیادہ اور بہت زیادہ قربانیاں کر رہی ہے؟  
 گناہی جی کے مذکورہ بالا الفاظ کے مطالعہ سے یہ بات واضح ہو جاتی ہے کہ ابھی تمام جماعت نے قربانی کا وہ معیار بھی پیش نہیں کیا۔ جو گناہی کے نزدیک راجح و ناجح کے ٹھکانے کے لئے اپنے مطالبات منوانے کے لئے ضروری ہے۔ گناہی سید گری اور دالٹیر تو یہ معیار نہ پیش کر سکتے ہیں اور نہ کریں گے۔ لیکن اس میں کوئی شک نہیں کہ احمدیت کی ترقی اس کے بغیر ممکن نہیں۔ اور ہر احمدی کو یہ معیار ہمیشہ اپنے مد نظر رکھنا چاہیئے۔

۱۹۳۵ء میں جب سکھوں نے مسجد شہید گنج کو منہدم کیا۔ تو نہ صرف مسلمان پنجاب بلکہ سارے ملک کے مسلمانوں میں یہ جان دا اضطراب پیدا ہوا۔ عظیم الشان جلسے اور جلوس نکلے دھواں دھار اور سرگرمی آلا رات تقریریں ہوئیں۔ فلک بوس نعرے لگائے گئے۔ سوانا فرمائی ہوئی۔ اور اسی جوش کی حالت میں کئی ایک پولیس کی لاشیں سے مجروح ہوئے۔ کئی ایک نے گولیاں کھائیں۔ اور اس طرح جانیں دے دیں۔ لیکن یہ گرامر می صرف چند روز رہی۔ اس کے بعد سکوت اور کال سکوت طاری ہوا۔ حتیٰ کہ آج یہ حالت ہے کہ پریوی کونسل میں اہل کرنے کے لئے قریباً ایک سال سے تمام اسلامی پریس اور عائدین تیس ہزار روپے کے لئے اپیلیں کر رہے تھے۔ اور اس کے لئے بڑے بڑے پُر زور اعلانات شائع ہو رہے تھے۔ مسلمانوں میں صاحب ثروت اصحاب کی کمی نہیں۔ لیکن اب معلوم ہوا ہے۔ اس جدوجہد اور کوشش دہی کے نتیجہ میں صرف تین ہزار روپے

## المنیہ

قادیان ۱۶ مارچ ۱۹۳۵ء۔ سیدنا حضرت امیر المومنین عظیمہ المسیح اثنی ایہ اللہ بنصرہ سہ کے متعلق آج سوا آٹھ بجے شب کی ڈاکٹری رپورٹ منظر پر ہے۔ کہ خدا تعالیٰ کے فضل سے حضور کی طبیعت اچھی ہے۔ الحمد للہ۔  
 حضرت ام المومنین علیہ السلام کو کل کی نسبت افادہ ہے۔ اجاب محبت کے لئے دعا فرمائیں۔  
 سیدہ ام لہبر احمد صاحب کی طبیعت تمامال ناساز ہے۔ اجماعاً صحت فرمائیں۔  
 آج بعد نماز عصر حضرت امیر المومنین ایدہ اللہ تعالیٰ بنصرہ سہ نے سید بشر احمد صاحب کا رکن نظارت دعوت و تبلیغ کا نکاح فرخ خان صاحبہ بشرہ حاجی جنود اللہ صاحب کے ساتھ ایک ہزار روپیہ مہر پر پڑھا۔ اللہ تعالیٰ مبارک کرے۔  
 آج صبح جناب چودہری شیخ محمد صاحب ہال ایم۔ اے ناظر اعلیٰ سلسلہ کے ایک کام کے لئے لاہور تشریف لے گئے۔  
 آج تعلیم الاسلام ہائی سکول کی جماعت جنم کے طیار کے طیار کو الوداع دعوت دی۔ اور ایڈریس پیش کیا۔ جس کا جماعت و ہم کی طرف سے جواب دیا گیا۔ اس کارروائی کی صدارت حضرت میر محمد اسحاق صاحب نے سرانجام دی۔ آخر میں صاحب مد

ہے بھی ایک مختصر تقریر کی جس میں ظاہری اخلاق کی درستگی کی طرف طلباء کو توجہ دلائی۔



# ترقی احمدیت اور احمدی خوانین

## حضرت امیر المؤمنین ایدہ اللہ تعالیٰ کا ہاتھ جماعت کی خوشن کس طرح بٹا سکتی ہیں؟

(۱)

کچھ عرصہ پہلے۔ نعمت گز سکول میں ایک تحریری مقابلہ اس موضوع پر ہوا۔ کہ احمدی مستورات سلسلہ عالیہ احمدیہ کی ترقی میں حضرت امیر المؤمنین ایدہ اللہ تعالیٰ کا ہاتھ کس طرح بٹا سکتی ہیں؟ اس مقابلہ میں تینوں دینیات کلاسز۔ اور تینوں ہائی کلاسز کی ۶۴ طالبات شامل ہوئیں۔ وقت تین گھنٹے مقرر تھا۔ اس تحریری مقابلہ میں جو مضمون سب سے اول رہا۔ اور جس پر راتر امیر المؤمنین کو سونے کا تمغہ بطور انعام دیا جائے گا وہ درج ذیل کیا جاتا ہے:

### مقدس نعمت

خلافت وہ مقدس نعمت ہے۔ جو اللہ تعالیٰ کی طرف سے انبیاء کرام کی بعثت کے بعد بنی نوع انسان کو عطا کی جاتی اور ان سے توقع رکھی جاتی ہے۔ کہ وہ اپنا سب کچھ قربان کر دیں گے۔ مگر اس عظیم الشان نعمت کا ضعیف ایک لمحہ کے لئے بھی برداشت نہیں کریں گے۔ خلافت قوم کے جسد کے لئے بمنزلہ روح اور اس کے خون حیات کے لئے بمنزلہ جل اور یہ ہے۔ اگر ایک بے جان لاش کا دزار زندگی میں کوئی قدر قیمت رکھ سکتا ہے۔ تو وہ قوم بھی زندہ بھی جاسکتی ہے۔ جس کا کوئی واجب اطاعت امام اور لیڈر نہ ہو۔ لیکن اگر جڑ سے منقطع شدہ شاخ کسی پنپ سکتی ہے نہ وہ گلاب اپنی خوشبو سے مشام جان کو سطر کر سکتا ہے۔ جو تود کر مسل ڈال گیا ہو۔ تو وہ خدہ ہی جماعت بھی کسی بام ترقی پر گامزن نہیں ہو سکتی۔ جس کی عنان ایک امام اور نفس زکی کے ہاتھ میں نہ ہو۔

قرآن کریم خود خلافت کو ایک نعمت عظیم قرار دیتے ہوئے اس کا ایک عظیم الشان فائدہ ان الفاظ میں بیان فرماتا ہے۔  
وَلِيْمَكُنْ تَقَمَّ دِيْتَهُمْ  
الَّذِي اَوْتَضَىٰ لَهُمْ وَلِيْمَكُنْ تَقَمَّ  
مِنْ بَعْدِهِمْ خَوْفِهِمْ اَمْتًا۔ کہ خلافت کی وجہ سے دین کی بنیادیں انتہائی طور پر مستحکم ہو جاتی ہیں۔ اور جماعت کے لوگ ایک ایسے حصارِ عافیت میں آ جاتے

ہیں۔ کہ جس پر دشمن کا کوئی تیر نہیں پڑ سکتا۔ ہر آنکھ جو ان کی طرف ہمارادہ کے ساتھ اٹھتی ہے۔ پھوڑ دی جاتی ہے۔ ہر آنکھ جو ان کے خلاف حرکت میں آتا ہے شل کیا جاتا ہے۔ اور ہر طاقت جو ان کے ساتھ ٹکراتی ہے۔ وہ بدرگاہِ انجیلا کی طرف سے پاش پاش کی جاتی ہے۔ غرض خلافت کیا ہے۔ وہ ہمارا ہے جس کے متعلق اگر کچھ کہا جاسکتا ہے۔ تو یہی کہ

نار سا ہے دست دشمن تا بفرقِ این جدار  
لیکن نکلند خواہ کس قدر مضبوط ہو۔ اگر انسان اپنے جزیل کے حکم کی اطاعت نہ کرے۔ اور اس کے احکام سے سر مو بھی ادم آدم ہو جائے۔ تو جس طرح اپنے گلے سے بھگی ہوئی بھیر بیڑی کا شکار ہو جاتی ہے۔ اسی طرح وہ بجائے فائدہ اٹھانے کے ہلاکت اور تباہی کے گڑھے میں گر جاتا ہے۔ قرآن کریم نے اسی لئے خلافت کی اطاعت کی انتہائی تاکید کی ہے اور فرمایا کہ خلفاء کا منکر فاسق ہے۔ پس غلیفہ وقت کی اطاعت

کا سیانہ کی کفیل ہے۔ اور اس کے احکام سے کرشی یقیناً اپنے آپ کو خدا تعالیٰ کی نظروں میں گرانے کے مترادف۔ حضرت مسیح موعود علیہ الصلوٰۃ والسلام اسی امامت و خلافت کے بلند ترین مقام کا ذکر کرتے ہوئے فرماتے ہیں۔  
وہ امام الزمان حامی بیضہ اسلام کہلاتا ہے۔ اور اس باغ کا خدا تعالیٰ کی طرف سے باغبان ٹھہرایا جاتا ہے۔ اور اس

پر فرض ہوتا ہے۔ کہ ہر ایک اعتراض کو دور کرے۔ اور ہر ایک معترض کا لبہ بند کرے۔ اور صرف یہ نہیں۔ بلکہ یہ بھی اس کا فرض ہوتا ہے۔ کہ نہ صرف اعتراضات کو دور کرے۔ بلکہ اسلام کی خوبی اور خوبصورتی بھی دنیا پر ظاہر کرے پس ایسا شخص نہایت قابلِ تنظیم اور کبریتہ احمر کا حکم رکھتا ہے۔ کیونکہ اس کی وجہ سے اسلام کی زندگی ظاہر ہوتی ہے۔ اور اسلام کا مغر اور تمام بندوں پر خدا تعالیٰ کی محبت ہونے لگتی ہے۔ اور کسی کے لئے جائز نہیں ہوتا۔ کہ اس سے جدائی اختیار کرے۔ کیونکہ وہ خدا تعالیٰ کے ارادہ اور اذن سے اسلام کی عزت کا مربی اور تمام مسلمانوں کا مجدد اور کالات و نیب پر دائرہ کی طرح محیط ہوتا ہے۔ ہر ایک اسلام اور کفر کی کشتی کا میں وہی کام آتا ہے۔ اور اسی کے انقاس طیب کفر کش ہوتے ہیں۔ وہ بطور کل کے اور باقی سب اس کے جزو ہوتے ہیں۔

اوچوکل و توچو جزئی نے کلی  
تو ہلاک استی گراؤ سے بگسی

(ضرورت الامام)

یہی وہ امر ہے۔ جو حضرت امیر المؤمنین علیہ السلام نے بار بار جماعت کے سامنے پیش فرمایا۔ اور بتایا۔ کہ تمام برکت اطاعت میں ہے۔ چنانچہ ایک موقع پر آپ نے اپنی جماعت کو مخاطب کرتے ہوئے فرمایا۔

آپ لوگ اس بات کو سمجھیں۔ اسی طرح دنیا اس بات کو سمجھے۔ یا نہ سمجھے۔ مگر امرِ واحد یہ ہے۔ کہ اس وقت اسلام کی ترقی خدا تعالیٰ نے میرے ساتھ وابستہ کر دی ہے۔ جبکہ وہ ہمیشہ اپنے دین کی ترقی خلفاء کے ساتھ وابستہ کیا کرتا ہے۔ پس جو میری شے تھا۔ وہ بچیتے گا۔ اور جو میری نہیں شے تھا۔ وہ ہارے گا۔ جو میرے پیچھے چلے گا خدا تعالیٰ کی رحمت کے دروازے اس پر کھولے جائیں گے۔ اور جو میرے راستے سے الگ ہو جائے گا۔ خدا تعالیٰ کی رحمت کے دروازے اس پر بند کر دیئے جائیں گے۔  
(الفضل ۲۵ جون ۱۹۳۹ء)

اسی طرح فرمایا۔  
رجب تک تمہارے اندر ایسی فرماں برداری پیدا نہ ہو۔ کہ اگر تمہیں کہا جائے۔ تلوار کی دھار پر اپنی گردنیں رکھ دو۔ تو ایک بھی تم میں سے پیچھے نہ ہٹے۔ اس وقت تک تمہیں اطاعت کا مقام حاصل نہیں ہو سکتا۔ سون کا کام صرف یہ ہوتا ہے۔ کہ وہ ابتدائی تحقیق کر کے دیکھ لیتا ہے۔ کہ مدعی خدا کا رسول ہے۔ یا نہیں۔ یا نبی کی جانشینی۔ اور قائم مقامی کا دعوے کرنے والا مسیح مسنون میں اس کا قائم مقام اور جانشین ہے۔ یا نہیں۔ لیکن جب وہ اسے مان لیتا ہے۔ تو پھر وہ دوسری آواز نہیں نکالتا۔ اس کی اپنی آوازیں بند ہو جاتی ہیں۔ اور اس کے لئے صرف ایک ہی راستہ کھلا ہوتا ہے۔ اور وہ یہ کہ وہ اس کی فرماں برداری اور اطاعت کرتا چلا جائے۔ خواہ اسے آگ میں کودنا پڑے۔ یا سمندر میں چھلانگ لگانا پڑے۔

(الفضل ۱۹ اگست ۱۹۳۹ء)  
یہی وہ نقطہ عظیم ہے۔ جو رسول کریم صلی اللہ علیہ وآلہ وسلم کے صحابہ نے سمجھا۔ اور انہوں نے اپنی زندگی کے ہر لمحہ میں اس کو اپنا دستورِ عمل بنائے رکھا



میں کا نتیجہ یہ ہوا کہ وہی لوگ جن کے بوٹ عربوں کی گردنوں پر تھے۔ ۱۵-۲۰ سال کے عرصہ میں ہی ان کی گردنوں پر عربوں کی جوتیاں رکھی گئیں۔ ان کا یہ حال تھا کہ رسول کریم صلی اللہ علیہ وسلم ایک دفعہ وہ غلط فرما رہے تھے۔ آپ نے بعض لوگوں کو گن روں پر کھڑے دیکھ کر فرمایا۔ "بیٹھ جاؤ" حضرت عبداللہ بن مسعود گلی میں آ رہے تھے۔ ان کے کانوں میں جوہی یہ آواز پڑتی کہ بیٹھ جاؤ۔ وہ وہیں بیٹھ گئے اور گھٹ گھٹ کر مسجد کے دروازہ کی طرف انہوں نے بڑھنا شروع کیا۔ کسی نے پوچھا آپ یہ کیا کر رہے ہیں۔ انہوں نے جواب دیا۔ میرے کانوں میں رسول کریم صلی اللہ علیہ وسلم کی یہ آواز آتی تھی کہ بیٹھ جاؤ۔ اس لئے میں گلی میں ہی بیٹھ گیا۔ اور میں نے گھٹ گھٹ کر مسجد کی طرف بڑھنا شروع کر دیا۔ اس نے کہا کہ آپ مسجد میں داخل ہونے کے بعد بیٹھتے تو یہی حرج تھا۔ حضرت عبداللہ بن مسعود نے جواب دیا۔ اگر میں مسجد میں داخل ہونے سے پہلے ہی مر جاتا۔ تو خدا تعالیٰ کو کیا جواب دیتا یہی وہ روح تھی جس کی وجہ سے سسٹنوں نے فتح پائی۔ اور یہی وہ روح ہے جس کو اپنے اندر پیدا کر کے آج بھی حیرت انگیز طور پر ترقی کی جاسکتی ہے۔ آخر رسول کریم صلی اللہ علیہ وسلم نے دنیا کا جو مقابلہ کیا وہ کن سببوں کے ساتھ کیا۔ مال آپ کے پاس نہیں تھا۔ سپاہیوں کی تعداد آپ کے پاس کم تھی۔ سوار آپ کے پاس تھوڑے تھے۔ سامان جنگ آپ کے پاس قلیل تھا۔ آپ نے جس چیز کے ساتھ دنیا پر غلبہ حاصل کیا۔ وہ یہی تھی کہ آپ نے صحابہ میں یہ روح پیدا کر دی تھی۔ کہ خواہ وہ آگ میں ڈالے جائیں یا سمندر میں ان کا فرض ہے کہ وہ اطاعت کریں۔ پس خلفاء کی اطاعت ایک نہایت ہی ضروری چیز ہے۔ اور اگر کوئی شخص خلیفہ وقت کی بیعت کرتا۔ اور اس کے

ہاتھ میں اپنا ہاتھ دیتا ہے۔ اور اپنی جان اور اپنا مال قربان کرنے کا وعدہ کرتا ہے۔ مگر پھر اپنے آپکو خلیفہ وقت کا ایک بازو نہیں سمجھتا۔ اور خلیفہ وقت تو کوئی حکم دیتا ہے۔ مگر وہ کچھ اور کرتا ہے۔ اور اس کی حالت

من چہ سرائم اور طہورہ من چہ سرائم وال ہے۔ تو یقیناً وہ اپنے دعویٰ ایمان میں جھوٹا ہے۔ اور یقیناً اگر آج اس کا ایمان سلامت ہے تو خطرہ ہے کہ کل اس کا ایمان جاتا رہے۔

### ایک عظیم الشان روحانی جنگ

خلیفہ وقت کی اطاعت کی اہمیت ذہن نشین کرنے کے بعد یہ امر یاد رکھنا چاہیے۔ کہ ہم اس وقت ایک عظیم الشان روحانی جنگ لڑ رہے ہیں۔ ایک بہت بڑا مقابلہ ہے جو اسلام اور کفر میں ہے۔ آج شیطان اپنے تمام لادولشکمیت اسلام اور احمدیت پر حملہ آور ہے۔ وہ ہاتھ بٹا رہے کہ اسلام کو نابود کر دے وہ چاہتا ہے کہ احمدیت کو ٹکڑی کر دھریں اور اتحاد روئے زمین پر بھیلادے ہزاروں قسم کے دجال نفعی ہیں جو دنیا پرور ہے ہیں۔ ہزاروں قسم کے شیطانی اختیار ہیں۔ جن سے کفر کی افواج مسلح ہے۔ پس آج ایک بگے مومن کے لئے بجز اس کے کوئی ماہ نہیں کہ وہ اس مقابلہ کے لئے اپنا تن اپنا من اپنا دھن سب کچھ قربان کر دے۔ اور اسلام کے جھنڈے کو اوپنا رکھنے کی کوشش کرے۔ اگر اس مقابلہ میں اس کی جان بھی چلی جائے۔ تو پروا مت کرے۔ اور سمجھ لے کہ یہ ان دغا میں بیٹھ دکھانے والا اللہ تعالیٰ کی لڑت کا استحقاق ہوتا ہے۔ مگر وہ جو آگے بڑھتا ہے۔ اور پروانہ دار فتح اسلام پر قربان ہو جاتا ہے۔ اسے ابدی حیات دی جاتی ہے۔ مگر چونکہ خدا نے محض اپنے فضل سے ہمیں ایک ایسا مقدس امام عطا فرمایا ہے۔ جو کلمۃ اللہ جو روح اللہ ہے جس کی رفتار منہ کی کے عطر سے مسوح

اور بے حد بنے دار مغرب ہے۔ اس لئے آج ہمارے لئے اس روحانی جنگ میں وہی قدم اٹھانا جائز ہے۔ جس قدم کے اٹھانے کے متعلق ہمارا امام ہمیں حکم دے۔ کیونکہ رسول کریم صلی اللہ علیہ وآلہ وسلم نے غیر بہم الفاظ میں مسلمانوں کو یہ ہدایت دی۔ کہ الامامہ جنتہ و یقاتل من وراءہ۔ امام ڈھال ہوتا ہے۔ اور لوگوں کا فرض ہوتا ہے۔ کہ وہ اس کی اتباع میں دشمنوں کا مقابلہ کریں۔ ان کے لئے یہ جائز نہیں ہوتا کہ وہ خود کوئی پروگرام تجویز کریں۔ بلکہ یہ امام کا کام ہے کہ وہ بتائے اس وقت کس مجاہدہ کی ضرورت ہے۔ اور وہ اس امر کا اختیار رکھتا ہے۔ کہ وہ جس شخص کو چاہے مال قربانی پر لگا دے جس شخص کو چاہے جانی قربانی پر لگائے جس شخص کو چاہے وطن سے باہر بھیج دے۔ جس شخص کو چاہے وطن میں رکھے۔ اور جس شخص کو چاہے ایک قسم کے کام سے بدل کر دوسرے کام پر لگا دے۔ کیونکہ الامامہ جنتہ و یقاتل من وراءہ۔ امام مجاہدہ وہی ہے جس کا امام مطالبہ کرے۔ اور جس چیز کا امام مطالبہ نہیں کرتا خواہ وہ کس قدر اچھی دکھائی دیتی ہے۔ مجاہدہ نہیں کہلا سکتی۔

### حضرت امیر المومنین ایدہ اللہ تعالیٰ کی آواز

جب رسول کریم صلی اللہ علیہ وآلہ وسلم کا یہ مرتبہ ارشاد موجود ہے کہ الامامہ جنتہ و یقاتل من وراءہ۔ اور دوسری طرف ہم اس ایک عظیم الشان روحانی جنگ لڑ رہے ہیں۔ تو اگر ہم اس بات پر غور کریں۔ کہ ہمارے امام نے ہم سے کن امور کا مطالبہ کیا ہے۔ کیونکہ یقیناً ہماری کامیابی کا تمام دار و دار انہی امور پر عمل کرنے میں ہوگا جو ہمارے امام نے ہمارے لئے تجویز کئے ہوں گے۔ اور یقیناً ہم اس صورت میں

حضرت امیر المومنین ایدہ اللہ تعالیٰ کا ہاتھ بٹا سکیں گے۔ جبکہ ان مطالبات پر عمل پیرا ہوں گے۔ جو حضور نے ہمارے لئے مقرر فرمائے ہیں۔ اس فرض کے لئے جب ہم اپنے آقا و مطاع حضرت امیر المومنین ایدہ اللہ تعالیٰ کے ارشادات پر نظر ڈالتے ہیں۔ تو ہمارے کانوں میں حضور کے یہ الفاظ گونجتے ہوئے سنائی دیتے ہیں۔ "اگر تم نے دیانت داری سے احمدیت کو قبول کیا ہے۔ تو اسے مردود اور اسے عذر تو تمہارا فرض ہے۔ کہ تحریک جدید کے اغراض و مقاصد میں میرے ساتھ تعاون کرو۔ زمین و آسمان کا خدا جانتا ہے۔ کہ جو کچھ میں تمہیں کہہ رہا ہوں۔ خدا اور اسلام کے لئے کہہ رہا ہوں۔ محمد صلی اللہ علیہ وآلہ وسلم کے لئے کہہ رہا ہوں۔ تم آگے بڑھو اور اپنا تن اپنا من اور اپنا دھن خدا اور اس کے رسول کے لئے قربان کر دو۔"

والفضل عراگست ۱۹۳۲ء

اسی طرح آپ نے ایک دفعہ فرمایا۔ "جہاں جہاں مجھ نے امار اللہ ابھی تک قائم نہیں ہوں۔ وہاں کی عورتیں اپنے ہاں مجھ نے امار اللہ قائم کریں۔ اور وہ بھی اپنے آپکو تحریک جدید کی دالہ نہ سمجھیں۔"

(خطبہ جمعہ یکم اپریل ۱۹۳۵ء)

پس موجودہ دور میں حضرت امیر المومنین خلیفہ المسیح اثنی عشری ایدہ اللہ بنصرہ العزیز کا ہاتھ ہم کس طرح بٹا سکتی ہیں؟ اس کا مختصر مگر نہایت جامع جواب یہ ہے۔ کہ تحریک جدید کی دالہ بن کر۔ مگر چونکہ یہ جواب بہت سی تفصیل کا حامل ہے۔ اس لئے ضروری معلوم ہوتا ہے۔ کہ ان تمام تفصیلات کا موزون رنگ میں ذکر کر دیا جائے۔ جو جماعت احمدیہ کی خواتین کے تعلق رکھتی ہیں۔ اور جن کو اختیار کر کے ہی احمدی مستورات صحیح معنوں میں حضرت امیر المومنین خلیفہ المسیح اثنی عشری ایدہ اللہ تعالیٰ بنصرہ العزیز کا ہاتھ بٹا سکتی والی قرار پاسکتی ہیں۔



## قربانی

یہ امر یاد رکھنا چاہئے کہ دین کے لئے قربانیاں کرنا صرف مردوں کا کام نہیں بلکہ عورتوں پر بھی یہ ذمہ داری اسی طرح عائد ہوتی ہے جس طرح مردوں پر۔ بلکہ آج دین کا اسلام پر بہت بڑا حملہ چونکہ عورتوں کے ذریعہ ہو رہا ہے۔ اس لئے جب تک عورتوں میں یہ روح پیدا نہیں ہوگی کہ وہ اسلامی تعلیم پر عمل کرتی ہوئی دنیا کی عورتوں کو اسلام کی خوبیوں کا قائل کر دیں۔ اس وقت تک مردوں کو پوری طرح کامیابی حاصل نہیں ہو سکتی۔ مگر بدقسمتی سے عورتوں میں یہ مرض ہے کہ وہ سمجھتی ہیں۔ دین کے لئے قربانیاں کرنا مردوں کا ہی کام ہے۔ عورتوں کا نہیں۔ حالانکہ دماغ اسلام میں عورتوں نے حیرت انگیز قربانیاں کی ہیں۔ یہ امر کون نہیں جانتا کہ ماں کے لئے سب سے بڑی قربانی بچہ کی ہوتی ہے۔ مگر اسلام میں ایسی بہادر اور دلیر عورتیں گزری ہیں جنہوں نے اسلام کے جھنڈے کو بلند رکھنے کے لئے اپنے بچوں کو بھیڑوں اور بکریوں کی طرح قربان سوئے دیا۔ مگر یہ پسند نہ کیا کہ اسلام پر کوئی حرف آئے۔ خفا و اسلام میں ایک بہت مشہور عورت ہوتی ہیں۔ انہوں نے ایانوں کے ساتھ ایک جنگ کے موقع پر اپنے تمام بیٹوں کو بلا دیا۔ اور کہا میرے بچے تم میدان جنگ میں جاؤ۔ مگر یاد رکھو یا تو جنگ میں فتح حاصل کر کے آنا یا مارے جانا۔ ناکامی کی حالت میں واپس آکر مجھے اپنا منہ مت دکھانا۔ چنانچہ وہ بچے شیروں کی طرح گرجتے ہوئے میدان جنگ کی طرف بڑھے اور خدا تعالیٰ نے ایسا فضل کیا کہ بالآخر وہ فتح پا کر زندہ سلامت واپس لوٹے موجودہ زمانہ بھی ایسی فتنوں اور قربانیوں کا شکار ہے۔ دینی خواتین سے خالی نہیں حضرت مسیح موعود علیہ الصلوٰۃ والسلام کے زمانہ میں ایک عورت روتی ہوئی

آپ کے پاس آئی۔ اور آکر کہا میرا لڑکا عینائی ہو گیا ہے۔ وہ لڑکا سسلول تھا۔ مگر وہ بار بار کہتی۔ میں یہ نہیں چاہتی کہ لڑکا بچ جائے بلکہ میں یہ چاہتی ہوں کہ ایک دندہ کھر پڑھے پھر خواہ اس کے تنوڑی دیر بعد مر جائے۔ مگر وہ لڑکا بھی کوئی ایسا مذکور تھا کہ بیماری کی حالت میں ہی راستہ کو اٹھ کر چوری بھاگ گیا۔ جب اس کی ماں کو معلوم ہوا۔ تو وہ اکیسلی اس کے پیچھے بھاگتی ہوئی چلی گئی۔ اور بٹار کے قریب سے پکڑ کر لے آئی۔ آخر اس کی جد جہد اور حضرت مسیح موعود علیہ الصلوٰۃ والسلام کی دعا نے اثر دکھایا۔ اور وہ مسلمان ہو گیا۔ اور دوسرے تیسرے دن مر گیا۔ وہ ان پڑھ عورت تھی۔ مگر اس کے اندر دین سے جس قدر محبت تھی۔ وہ یقیناً قابل رشک تھی۔ اور یقیناً ایسی ان پڑھ عورت پر وہ ہزار نکلیں پڑھیں عورتیں قربان کی جاسکتی ہیں۔ جو اپنے مذہب اور اپنی اولاد سے اس قسم کی پاک محبت نہیں رکھتی۔ پس عورتوں کا بھی فرض ہے کہ وہ قربانیوں کے میدان میں مردوں کے دوش بدوش رہیں۔ اور یہی وہ اصل ہے جو تحریک جدید میں کام کر رہا ہے۔

## مناسب ماحول کی ضرورت


مگر یہ یاد رکھنا چاہئے کہ کوئی بڑی قربانی اس وقت تک نہیں کی جاسکتی جب تک اس کے لئے مناسب ماحول پیدا

نہ کیا جائے۔ اگر ایک شخص کی دس روپے ماہوار آمد ہے۔ اور وہ پانچ روپے میں گزارہ کر سکتا ہے۔ تو اس کے متعلق یہ کہا جاسکتا ہے کہ وہ پانچ روپے کی قربانی کر لے گا۔ مگر جو شخص دس روپے خرچ کر دیتا ہے۔ وہ کس طرح پانچ کی قربانی کر سکتا ہے۔ وہ تو اسی صورت میں قربانی کر سکیگا۔ جب اپنے اخراجات کو کم کر کے کچھ روپیہ بچائے گا۔ اور اس روپیہ کو خدا اسلام کے لئے پیش کرے گا۔ پس قربانی کرنے سے پیشتر ضروری ہوتا ہے کہ قربانی کے لئے ایسا ماحول پیدا کیا جائے جس کے بعد قربانی کرنا آسان ہو جائے جب ایک شخص کے پاس اپنی ذاتی ضروریات پر خرچ کرنے کے بعد ایک پیسہ بھی نہیں بچتا۔ تو اس صورت میں اس کا یہ کہنا کوئی معنی نہیں رکھتا کہ میرا سب مال حاضر ہے۔ اں اگر وہ اپنے اخراجات کو کم کرے اور کچھ روپیہ دینی ضروریات کیلئے بچائے تو اس وقت وہ بے شک کہہ سکتا ہے کہ میں اتنی قربانی کرنے کے لئے تیار ہوں۔ فرض کرو ایک شخص کے پاس ایک پیسہ کی بھی جائداد نہیں اور وہ کہتا ہے کہ میری ساری جائداد حاضر ہے۔ تو اس سے اسلام کو کیا فائدہ ہو سکتا ہے جب کہ ساری جائداد کے معنی صغر کے ہیں۔ پس قربانیوں کے لئے ضروری ہوتا ہے کہ مناسب ماحول پیدا کیا جائے اور یہ ماحول اس وقت تک پیدا نہیں ہو سکتا جب تک ہم عورتیں اس کے متعلق مردوں کے ساتھ تعاون نہ کریں۔ کیونکہ عورتوں اور بچوں کے اخراجات پورے کرنے کے بعد مردوں کی جیب بالکل خالی ہوتی ہے۔ اور

ان کی حالت مگر زرے طلبی خون درین است کی صداقت ہوتی ہے۔ وہ اگر قربانی کا مادہ بھی کریں۔ تو کچھ کر نہیں سکتے۔ کیونکہ ان کے پاس ہوتا ہی کچھ نہیں۔ پس قربانیوں کے میدان میں اس بات کی سخت احتیاج ہے کہ عورتیں مردوں کا ساتھ دیں۔ ورنہ ان کی قربانی صرف نقلی قربانی رہ جائے گی۔ اور اگر ہمارے تعاون کے بغیر کوئی شخص قربانی کرنا چاہیگا تو نتیجہ یہ نکلے گا کہ وہ ذریعہ دستی ہمارے اخراجات کو کم کرے گا۔ اور اس طرح ایک تو گھر میں فتنہ و فساد پیدا ہوگا۔ دوسرے ہم اس ثواب سے محروم رہیں گی۔ جو بطیب خاطر قربانی کے متعلق مناسب ماحول پیدا کر کے ہم اللہ تعالیٰ سے حاصل کر سکتی ہیں۔ جب یہ امر ظاہر ہو گیا کہ قربانی کے بغیر مناسب ماحول پیدا کئے نہیں کی جاسکتی۔ اور یہ بھی کہ یہ ماحول اس وقت تک پیدا نہیں ہو سکتا جب تک ہم عورتیں مردوں کے ساتھ تعاون نہ کریں۔ تو ہمیں یہ امر سوچنا چاہئے کہ وہ کونسے طریق ہیں۔ جن کے ماتحت ہم مردوں کے ساتھ تعاون کر سکتی۔ اور انہیں قربانیوں کے میدان میں آگے سے آگے نکل جانے کے لئے تیار کر سکتی ہیں۔ اس کے لئے حضرت امیر المومنین ایدہ اللہ تعالیٰ سے جو تقاضا رہا ہے اسے سامنے رکھیں۔ ان کا جو حصہ بالخصوص عورتوں سے تعلق رکھتا ہے۔ اور جن پر عمل کر کے ہر احمدی عورت اللہ تعالیٰ کے حسنہ خلیفہ وقت کی نائب قرار پاسکتی ہے۔ وہ مندرجہ ذیل ہیں۔

## صرف روپیہ آٹھ آنے میں آٹھ گھڑیاں اور گہمتی تحفہ جت

پانچ عدد ڈی ریلو ایج دو عدد ڈی پاکٹ وارج اور ایک عدد اصلی جرمین ٹائم میں گارنٹی ۱۵ سال۔ ناظرین کو واضح ہو کہ یہ سب گھڑیاں نہایت خوبصورت اور قابل دیدلائق خریدیں۔ جو ہم نے اپنے خاص آرڈر سے دلایت منگوائی ہیں۔ یاد رکھئے کہ مقررہ تعداد پانچ ہزار فروخت ہو جائے پھر اس قیمت پر دل سکیں گے۔ لہذا آج ہی منگو کر اس رعایت سے فائدہ اٹھائیے۔ ان خوشنما آٹھ گھڑیوں کے ساتھ ہم آکرٹ رولڈ گولڈن کا فین پن ایک عدد خوبصورت موتیوں کا ہار۔ اصلی سنڈی ٹینک۔ ایک ریشمی دھال مفت دیا جائے گا جو مصداق و پیکنگ علاوہ ناپند ہوسے قیمت واپس ہوگی۔ ملنے کا پتہ۔ میلجی جرمین و ایچ سٹور و ہار یو ال آف آفٹا



چاول بہترین اور اعلیٰ جہاں اگر آپ خریدنا چاہتے ہیں۔ تو ہمیں لکھیں۔ نمونہ اور نرخ نامہ کے لئے آرکائٹ ارسال کریں۔ آزاد اینڈ سنز مرید کے ضلع شیخوپورہ



اول۔ بہرورت یہ اقرار کرے کہ آئندہ وہ ہمیشہ گھر میں اپنے لئے اور اپنے عزیز واقارب کے لئے صرف ایک کھانا تیار کیا کرے گی۔ اس سے زیادہ نہیں دیکھو ان مستثنیات کے جن کا حضرت امیر المومنین ایہ اللہ تعالیٰ نے اپنے خطبات میں ذکر فرمایا ہے۔ رسول کریم صلی اللہ علیہ وسلم کا اپنا طریق یہی تھا اور آپ نے یہ ہدایت بھی دے رکھی تھی کہ ایک سے زیادہ سالن استعمال نہ کئے جائیں۔ چنانچہ ایک دفعہ جب کہ حضرت عمر رضی اللہ عنہ کے سامنے سرکہ اور نمک رکھا گیا۔ تو آپ نے فرمایا۔ کہ میرے دسترخوان پر دو کھانے کیوں رکھے گئے ہیں۔ جب کہ رسول کریم صلی اللہ علیہ وسلم نے صرف ایک کھانا کھانے کا حکم دیا ہے۔ پس اگر ہم سلسلہ احمدیہ کی ترقی میں ممد و معاون بننا اور حضرت امیر المومنین ایہ اللہ تعالیٰ سے ہاتھ بٹانا چاہتی ہیں۔ تو ہمارا سب سے پہلا فرض یہ ہے کہ ہم سادہ زندگی اختیار کر کے اپنا ماحول پیہ اکریں۔ جس میں زیادہ سے زیادہ قربانیاں کی جاسکتی ہیں۔ اور ایسا ماحول پیہ اگر کھانے کا پہلا ذریعہ یہ ہے کہ گھروں میں ایک سالن تیار کیا جائے۔ کیونکہ وہ لوگ جن کے گھروں میں اچھے اچھے کھانے پکتے ہیں اور جن کے کھانوں میں تنوع پایا جاتا ہے۔ وہ جانی۔ یا مالی کسی قسم کی قربانی نہیں کر سکتے۔ مالی قربانی اس درجہ سے نہیں کر سکتے۔ کہ ان کے اخراجات کا ایک مہنت بہ حصہ زبان کے چسکوں پر خرچ ہو جاتا ہے۔ اور وہ جانی قربانی اس لئے نہیں کر سکتے۔ کہ اگر انہیں دین کے لئے سفر کرنا پڑے۔ تو مصحاحیت کرتے ہیں کہ کھانا اچھا نہیں ملتا۔ دودھ نہیں ملتا۔ مکھن اور ڈسٹ نہیں ملتا۔ پھر ہزاروں قومی خرابیاں ایسی ہیں۔ جو تکلفات سے پیہ ہوتی ہیں۔ امارت و مغربیت کا امتیاز کبھی دودھ نہیں ہو سکتا۔ جب تک کھانے پینے میں سادگی نہ ہو۔ لیکن اگر سادہ کھانا استعمال کیا جائے۔ تو غریب اور

امراء کے تعلقات میں وسعت پیہا ہو جاتی ہے۔ اور اسلام جس برادری کو قائم کرنا چاہتا ہے۔ وہ قائم ہو جاتی ہے۔ پس پہلا طریق ہمارے تعاون کا یہ ہے۔ کہ ہم عورتیں اپنی زندگی کو سادہ بنائیں اور غذا پر جو اخراجات ہوتے ہیں۔ انہیں کم کریں۔ تاکہ جس وقت قربانی کے لئے خدائے تعالیٰ کی طرف سے آواز آئے۔ ہم سب بیک اہم بیک کہتے ہوئے دوڑتی ہوئی اس کے حضور حاضر ہو جائیں۔

**دوسرا طریق۔** جس کے ماتحت ہم سلسلہ احمدیہ کی ترقی میں حضرت امیر المومنین ایہ اللہ تعالیٰ سے ہاتھ بٹا سکتی ہیں۔ یہ ہے کہ ہم سادہ لباس پہنیں اور فیشن کے جنون کو ترک کر دیں۔ اس ضمن میں حضرت امیر المومنین ایہ اللہ تعالیٰ نے کہتا ہے ہوسٹے منہ رجبہ ذیل اصول یاد رکھنے چاہئیں۔

۱۔ جن بیٹوں کے پاس ہالی کپڑے ہوں وہ ان کے خراب ہو جانے تک اور کپڑے نہ بنوائیں۔

۲۔ جو پہنیں نئے کپڑے زیادہ بنوائی نہیں۔ وہ نصف یا تین چوتھائی پر یا ایک پر آجائیں۔ مثلاً اگر پہلے دس جوڑے بنوائی تھیں۔ تو اب آٹھ یا پانچ یا چھ جوڑے کر لیں۔

۳۔ محض پسند پر کوئی کپڑا نہ خریدا جائے۔ بلکہ حقیقی ضرورت پیہ اس کو خریدا جائے۔ یہ نہ ہو کہ پھر ہی مالے کی آواز سنی تو کپڑا دیکھنے کو جگوا لیا اور نہ یہ کہ گئے تو ایک دوسرے خریدنے تمٹیں تمٹیں۔ مگر پا جا مہ کا کپڑا ہی محض

پسند پر خریدا جائے۔

۴۔ گوشت کھانسی اور فیتہ وغیرہ قطعاً نہ خریدے جائے۔

فیتہ وغیرہ کے خلق یہ پابندی اس لئے بھی ضروری ہے۔ کہ کپڑے خواہ کتنے گراں ہوں۔ ایک لمبے عرصہ تک کام دے سکتے ہیں۔ مگر فیتے چونکہ لباس پر صرف ٹانگے جاسکتے ہیں۔ اور ہر روز بہ لے جاسکتے ہیں۔ اس لئے ہر نئے فیشن کو دیکھ کر عورت رنجیدہ جاتی اور نیا فیتہ خرید کر پہنے فیتے کی جگہ نیا فیتہ لے لیتی ہے۔ اور اس طرح کپڑوں پر اتنی قیمت خرچ نہیں ہوتی جتنی قیمت ایک فیشن پرست عورت کے فیتوں پر خرچ ہو جاتی ہے۔ غرض سادہ لباس پہنا جائے اور ہر قسم کے فیشن ترک کر دے جس کا من بالعموم باہیں اور سینے تنگ کرے نہ تھا جو فیشن ہے یہ بالکل ترک کر دینا چاہیے کیونکہ حضرت امیر المومنین اس سے بار بار منع فرما چکے ہیں۔


۵۔ ملاحظہ ہو رپورٹ مجلس مشاورت ۱۹۲۸ء

**تیسرا طریق۔** جس کے ماتحت قربانی کے لئے مناسبت ماحول پیہ اکیا جاسکتا ہے۔ یہ ہے کہ نئے زیورات نہ بنوائے جائیں۔ زیور در حقیقت افتقادی لفظ سے ایک نہایت ہی معنی چیز ہے۔ کیونکہ اس میں دم کا روپیہ بغیر کسی فائدہ کے پھنس جاتا ہے۔ اور دراصل عیبا کہ حضرت امیر المومنین ایہ اللہ بفرمودہ العزیز نے ایک دفعہ فرمایا تھا۔ کہ یہی وہ سونا چاندی اکٹھا کرنا ہے جس کے خلق اللہ تعالیٰ قرآن کریم میں فرماتا ہے۔ کہ

جو لوگ سونا چاندی اکٹھا کرتے ہیں۔ قیامت کے دن اس سونے اور چاندی کو گرم کر کے ان کے جسم پر داغ دیا جائے گا ایک عورت اگر اپنے پاس دس ہزار کا زیور رکھ لیتی ہے۔ تو اس کو اس سے کیا فائدہ پہنچ سکتا ہے۔ لیکن اگر وہ دس ہزار روپیہ تجارت میں لگا دیتی ہے۔ اور پندرہ بیس آدمی پر درش پاجاسکتی ہے تو اس سے ملک اور قوم کو بہت بڑا فائدہ پہنچ سکتا ہے۔ پس عورتوں کے لئے ضروری ہے کہ اگر وہ۔ سلسلہ احمدیہ کی ترقی میں حصہ بننا چاہتی ہیں۔ تو علمہ کریں۔ کہ آئندہ سوائے شادی بیاہ کے کوئی نیاز و نہیں بنوائیں گی۔ پیرا زیور کو ترک کر نیاز و زیور بنوانے کی بھی حاجت ہے۔ ان کو لے بیٹھے زیور کی مرست کرانی جاسکتی ہے۔ شادی کے موقع پر بھی ضروری ہے۔ کہ نسبتاً زیور کم بنوائے جائیں۔ اسی ضمن میں ایک ضروری امر یہ ہے کہ جن بیٹوں کے پاس زیور ہیں۔ وہ باقاعدہ۔ ان کی زکوٰۃ دیا کریں۔ اور سلسلہ کے بیت المال میں بھیجا کریں۔ یہ امر بہت ہی افسوسناک ہے کہ کئی عورتیں زکوٰۃ دینے میں تاہل سے کام لیتی ہیں۔ حالانکہ اگر زیور وغیرہ کی زکوٰۃ باقاعدہ ادا ہوتی رہے۔ تو اس سے سلسلہ کے غریب کی پردریش کے لئے بہت کچھ آہن ہو سکتی ہے۔

**چوتھا طریق** جس پر عمل کر کے ہم قربانی کر کے مناسب ماحول پیہا کر سکتی ہیں یہ ہے کہ

جدید ماڈل ۱۹۲۹ء  
دور ۱۵۰ فٹ اس کو  
دیکھتے ہی دشمن کو جان  
کے لئے بڑھ جاتے ہیں۔ چور ڈاکو غور جا فور اس کی  
گر جی آواز سن کر ایک دم بھاگ جاتے ہیں۔ گھر باہر بیابان  
میں آپ کا باڈی گارڈ ہے۔ یہی امریکہ سے جن کرائے میں جو  
ہے۔ اس کم دام پر ملی مال طرف ہم سے ہی ملتا ہے۔ قیمت  
کرنے والا چار روپیہ فائو شاٹ ۵۰۰ ایک روپیہ آٹھ آنے اس کے لئے تل کلاں شیشی۔ اس پستول کی خوبصورت شاہانہ جرمی میٹل برونل مار  
محصولہ اکٹگ تین گنگوٹے پر معمولہ اک معاف۔  
مصلحت کا پتہ۔ امریکن پستول سپانی اسٹور میں (دھاریوال رنجاب)



اس کے لائنس کی ہرگز ضرورت نہیں  
جنگوں۔ پہاڑوں اور مسافرت  
بچے بعد دیگرے بچے اس فائر کرتا  
بعد ۳۰۰ شاٹ صرف تین روپیہ آٹھ آنے ۳/۸ ۱۰۰ فٹ  
۱۰۰ فٹ



## تحریک سالانہ پنجم کے عدوں کی رقوم جلد ادا کیجیے

وہ احباب جنہوں نے تحریک جدید سالانہ پنجم میں شمولیت کا حق حاصل کیا ہے۔ ان کو معلوم ہونا چاہیے کہ مارچ کا مہینہ جو تھا پہلے ہے۔ جن دوستوں نے یہ وعدہ کیا تھا۔ کہ دسمبر میں رقوم ادا کریں گے۔ یا وہ جن کا وعدہ جنوری فروری کا تھا۔ مگر ادا نہیں ہوا۔ انہیں اپنا وعدہ مارچ میں پورا کرنا چاہیے۔ اور وہ احباب جنہوں نے یہ وعدہ کیا تھا۔ کہ وہ دسمبر یا جنوری یا فروری سے ماسوا ر قسط کے ساتھ ادا کریں گے۔ لیکن قسط ادا نہیں ہوئی۔ انہیں چاہیے کہ مارچ کی قسط کے ساتھ اپنی گذشتہ قسطیں بھی ادا کر دیں۔ تاوقت کے اندر ان کا وعدہ سہولت سے پورا ہو جائے۔ ان احباب کے وعدوں کے بارے میں جنہوں نے وعدہ کسی آئندہ ماہ میں پورا کرنے کا کیا ہے یہ کہنے کی ضرورت ہے کہ تحریک جدید کا طوعی جندہ ایسا ہے۔ کہ جس قدر جلدی ادا ہو جائے۔ اسی قدر زیادہ دین کو فائدہ پہونچتا ہے۔ اور یہی نہیں۔ بلکہ اتنے وقت میں ادا کرنے سے ایسے احباب السابقون الاولون کا ثواب بھی حاصل کر لیتے ہیں۔ پس تمام احباب کو یہ کوشش کرنی چاہیے۔ کہ وہ آئندہ ماہ کے وعدوں کو کوشش کر کے مارچ میں پورا کر دیں۔ تا ان کو سابقون الاولون کا ثواب حاصل ہو۔ پس سالانہ پنجم کا وعدہ کرنے والے احباب جلد سے جلد اپنے وعدے کو فیصدی پورے کر کے اللہ تعالیٰ کی رضا حاصل کریں۔

فائل سیکرٹری تحریک جدید

یہ وہ پانچ طریق ہیں جن کے ماتحت ہم اپنے رویہ کو بجا کر خدمت دین کے لئے صرف کر سکتے ہیں۔ اور چونکہ دین کے لئے قربانی کو ناعدوتوں کا بھی ویسا ہی فرض ہے جیسے مردوں کا۔ اس لئے ہم حضرت امیر المؤمنین امیرہ اللہ بنصرہ العزیزہ کا ہاتھ اس طرح بٹا سکتے ہیں۔ کہ ہم عہد کریں۔ کہ آئندہ ہم ہمیشہ ایک سال کا یا کنگل اور ایک ہی کھانا گھروں میں پکا یا کریں گی۔ ہم عہد کریں کہ ہم ہمیشہ سادہ لباس رکھیں گی۔ ہم عہد کریں کہ ہم عمن پسند پر کوئی کپڑا نہیں پہنچیں گی۔ ہم عہد کریں کہ ہم گوشت مناری اور فیتہ وغیرہ کبھی کبھار نہیں کریں گی۔ ہم عہد کریں کہ ہم کھیل تماشے نہیں دیکھیں گی۔ اور اس طرح جو کچھ بچے گا۔ وہ خدمت احمدیہ کے لئے آفائے قدموں پر بچھا کر دیں گی۔

شاہکار۔ انتہا اسلام دلیات کلاس درجہ ثانیا قادیان

مکانوں کی مائش و زیائش پر خواہ مخواہ رویہ متاخر نہ کیا جائے۔ ہاں بعض عورتیں پر اسے کپڑوں سے چونکہ بعض دفعہ زیائش کی اچھی اچھی چیزیں تیار کر لیتی ہیں۔ اور اس میں رویہ کا ضیاع نہیں۔ بلکہ دستکاری کی ترقی ہے۔ اس لئے حضرت امیر المؤمنین نے اس کی اجازت عطا فرمائی ہے۔

پانچواں طریق۔ جس کے ماتحت قربانی کے لئے مناسب ماحول پیدا ہو سکتا ہے۔ یہ ہے کہ سینا۔ سرکس۔ تھیٹر وغیرہ کوئی تماشہ کبھی نہ دیکھا جائے۔ یہ امر اختیار ہی نہیں۔ بلکہ حضرت امیر المؤمنین امیرہ اللہ تعالیٰ نے ہر احمدی کے لئے اس کو لازمی قرار دیا ہے۔ کیونکہ اس میں نہ صرف رویہ اور وقت کا ضیاع ہے۔ بلکہ ان کا کیرکیر پر بھی نہایت مضر اور تباہ کن اثر پڑتا ہے۔

نشر و اشاعت کا چندہ روز جمعہ پر جب دوست نشر و اشاعت کے تربیت و تقیم کریں تو اس امر کا خیال رکھیں کہ نشر و اشاعت کے صیغہ کو برقی امداد کی ضرورت ہے۔ لہذا اس موقع سے فائدہ اٹھا کر نشر و اشاعت کے چندہ کی طرف دوستوں کو توجہ دینی چاہئے۔ (ماظر دعوت و تبلیغ)

Digitized by Khilafat Library Rabwah

## حضرت خلیفۃ المسیح الاول کے مجرب نسخہ جات آپ کے شاکر کی دوکان سے

یہ ان قیمتی اجزاء سے مرکب ہے۔ موتی۔ یاقوت۔ زمرد۔ مفرح مزاج غنبری زہر مہرہ۔ خطائی غنبر شہب کستوری بیباکی کشتہ عشق کشتہ مرجان کشتہ شب زعفران وغیرہ یہ بے نظیر مرکب دل و دماغ جگر کو طاقت دیتی ہے۔ حافظہ کو بڑھاتی ہے۔ خفقان نیان کی دشمن ہے۔ خون کی کمی سر کے جکڑوں کو دور کرتی ہے۔ دل میں خوشی و سرور پیدا کرتی ہے۔ دماغی کام کرنے والوں کے لئے اکسیر صفت ہے۔ دل کو قوی۔ بدن کو صحت مند اور چہرہ کو بارونق بناتی ہے۔ ایسی مستورات جن کا دل دھڑکتا ہو۔ رحم کمزور ہو۔ ضعف جگر ہو۔ اسقاط حمل یا اسحرا کی شکایت ہو۔ ان کے لئے میحانی اثر رکھتی ہے۔ ایام ماسواری کی کمی بیشی کو اصل حالت پر لاتی ہے۔ پورے جوان مرد عورت سب کے لئے اکسیر ثابت ہو چکی ہے۔ قیمت فی ڈبہ پانچ تونہ تین روپے بارہ آنہ

ترباق معدہ و امعاء یہ ایسا لا جواب مفید ترین پودہ ہے جس کے استعمال سے ہاضمہ و معاشیہ کی ہر قسم کی شکایت کا فوراً موتی ہے درد شکم اچھا ہوتا ہے۔ کھانے پکوانے کی تڑپ دور ہوتی ہے۔ بار بار پاخانہ آنا اور پیچھے کے لئے تو اکسیر اعظم ہے۔ اس کا ہر گھر میں رہنا اشد ضروری ہے۔ ہر موسم میں اس کی ضرورت رہتی ہے۔ مقررہ بالا بیماریوں کا ترباق ہے۔ قیمت ہر ادنیٰ کی نشی ۱۲ ملاوہ محصول۔

یہ گویاں جنرل شک موتی زعفران اور دیگر قیمتی اجزاء سے مرکب ہیں جن کو یوں استعمال ان لوگوں کے لئے ہے۔ جن کی قوت رجولیت کم ہو چکی ہو۔ اعصاب سرد پڑ چکے ہوں۔ دل ٹھنڈا ہو گیا ہو۔ سرور صحت گیا ہو۔ چہرہ بدلتی ہو۔ حافظہ کمزور۔ اعصاب ریشہ سرد پڑ چکے ہوں۔ کمر درد کرنا ہو۔ کام کرنے کو جی نہ چاہتا ہو۔ ایسی حالت میں جو حب غنبری کا استعمال جلی کا اثر دکھاتا ہے۔ نگنی موتی قوت واپس آجاتی ہے۔ دل میں خوشی و سرور پیدا ہوتا ہے۔ اعصاب مینی پٹے طاقتور ہو جاتے ہیں۔ اعصاب ریشہ و شریفہ دل و دماغ طاقتور ہو جاتے ہیں۔ جسم خرم و چیت و جلاک ہو جاتا ہے۔ گویا ضمیمہ کی دشمن ہے۔ جوانی کی لحاظ سے۔ جانکر حاجت مند آرڈر روانہ کریں۔ جو حب غنبری کے ایک بار کھانے سے چالیس سال تک مقوی ادویات سے چھٹی ہو جاتی ہے قیمت ایک ماہ کی خوراک ۱۰ گولی پندرہ روپے و ملاوٹ

حب مفید النساء یہ گویاں عورتوں کی مشکل کشا ہیں۔ ان کے استعمال سے ایام ماسواری کی بے قاعدگی۔ کم آنا۔ زیادہ آنا۔ نلوں کا درد کو ہونے کا درد۔ تلی۔ تے چہرہ کی بے رونقی۔ چہرہ کی چھائیاں۔ ہاتھ پاؤں کی جلن۔ اولاد کا نہ ہونا وغیرہ سب امراض دور ہو جاتے ہیں۔ اور بفضل اللہ اولاد کا منہ دیکھنا نصیب ہوتا ہے۔ قیمت ایک ماہ کی خوراک دو روپے و ملاوٹ

حکیم نظام جان شاگرد حضرت خلیفۃ المسیح الاول نور الدین اعظم انبیا سنزد و خانہ معین الصحت قادیان



# ہندستان اور ممالک غریبہ کی خبریں

مبعضی دربارچہ معلوم ہوتا ہے۔ بیٹی گورنمنٹ کے گورنر جنرل کو الٹی میٹم دیا ہے کہ اگر گاندھی جی کے برت کے معاملہ میں فوری مداخلت نہ کی گئی اور راجکوٹ کے متحرک صاحب کو نہ جھکایا گیا تو گورنمنٹ بدعوار کو مستعفی ہو جائے گی اور برطانوی گورنمنٹ کے ساتھ عدم تعاون کی پالیسی پر عمل شروع کر دے گی۔ دوسری کانگریسی وزارتیں بھی اس فیصلہ کی توثیق کریں گی۔ سردار پٹیل نے آج تقریر کرتے ہوئے کہا کہ تریپوری میں جو اجلاس ۷ مارچ کو ہو گا اس میں یہ فیصلہ منظور ہی کے لئے پیش کیا جائے گا۔

راجکوٹ ۵ مارچ۔ راجکوٹ میں صدر کانگریس کی یہ امت کے مطابق مکمل ہڑتالی کی گئی۔ ڈسٹرکٹ مجسٹریٹ نے شہر میں دھندہ مہم نافذ کر کے دواہ کے لئے ہر قسم کے جلسوں اور جلوسوں کی ممانعت کر دی ہے اس سلسلہ میں جاری کردہ نوٹیفکیشن میں لکھا ہے کہ دھندہ مہم نافذ کرنے کا مقصد ریاست کے خلاف منافقانہ سرگرمیوں کی روک تھام کرنا ہے۔

لندن ۵ مارچ۔ کل فلسطین کانفرنس کے سلسلہ میں عرب اور برطانوی نمائندوں میں جو مذاکرات ہوئے اس کے متعلق اطلاع منظر ہے کہ برطانوی نمائندوں کی طرف سے تجویز پیش کی گئی ہے کہ جب تک عربوں اور یہودیوں میں مفاہمت کی وضاحت نہیں ہوتی فلسطین کو دیا زیادہ حصوں میں تقسیم کر دیا جائے اور ہاؤس قائم کئے جائیں۔ جس میں موجودہ آبادی کے مطابق نمائندہ منتخب کئے جائیں بشرطیکہ یہ ہو کہ ایوان میں تمام امور کا فیصلہ مشترکہ طور پر کیا جائے۔ لیکن ایوان اعلیٰ میں ان فیصلوں پر یہودی اور عرب ارکان حد اقل غور و فکر کریں۔ سمران پیدہ ہو جانے کی صورت میں ہائی کوشنر کو فیصلہ صادر کرنے کے اختیارات خصوصاً حاصل ہوں۔ اس تجویز کے مقابلہ میں ایک اور بھی تجویز پیش کی گئی۔ جس کا مفقہ یہ ہے کہ دواہوں کی بجائے صرف ایک ایوان قائم کیا جائے جو پہلی تجویز کے ایوان

اعلیٰ کے مطابق ہو۔ کانپور ۵ مارچ۔ اس جگہ فرقہ وارانہ خوفناک صورت ابھی قائم کر گیا ہے تانہ ترین اطلاع کے مطابق ۲۵ آدمی ہلاک ہوئے ۲۰۰ زخمی اور ۲۰۰ کے قریب گرفتار ہو چکے ہیں۔ سب پولیس کے کئی مرتبہ گولی چلائی اس کا حملہ جاری ہیں گورنر فوج طلب کر لی گئی ہے۔

بیت المقدس ۵ مارچ۔ کل فخرنا شیشی کے بجائے ننان نائیجی کو گولی مار کر شہید ہو کر دیا گیا۔ آج صبح کی اطلاع ہے کہ وہ زخموں کی وجہ سے جانبر نہ ہو سکا۔

ماسکو ۵ مارچ۔ حکومت روس نے لندن کی عدم مداخلت کمیشن سے اپنا نمائندہ واپس بلا لینے کا فیصلہ کیا ہے۔ اس اقدام کی وجہ یہ بیان کی جاتی ہے کہ کمیشن مذکور نے عرصہ ہوا اپنا کام ترک کر دیا ہے اور اب اس کا وجود بے معنی ہو گیا ہے۔

کوئٹہ ۵ مارچ۔ آج پوچھو اور دوس کی سرحد پر پھر لڑائی ہو گئی۔ بیان کیا جاتا ہے کہ چالیس روسی سرحد پار کر کے پوچھو کی سرحدی فوج کے ۲۰ آدمیوں پر حملہ آور ہوئے اور ایک گھنٹہ کی جنگ کے بعد پسا ہو گئے۔

نئی دہلی ۵ مارچ۔ بعض اخبارات میں یہ خبر شائع ہوئی تھی کہ راجکوٹ میں یہ اشد حالات کی وجہ سے متحرک صاحب گدی سے علیحدہ کر دیئے جائینگے لیکن باخبر حلقوں میں اس بات کی تردید کی جاتی ہے۔

راجکوٹ ۵ مارچ۔ دربار راجکوٹ نے حال ہی میں ایک اعلان شائع کیا ہے جس میں لکھا ہے کہ گاندھی جی نے جو چٹھی ارسال کی ہے وہ ایک الٹی میٹم ہے اور ہم یکس طرح کر سکتے ہیں کہ بیرون ریاست کے ہر مطالبہ کے سامنے سر جھکا دیں گاندھی جی نے جو مشرانہ پیش کی ہیں وہ ناقابل قبول ہیں۔ اگر برت کے انہیں کوئی نقصان

پہنچا تو اس کے ذمہ دار وہ خود ہو گئے۔ رنگون ۵ مارچ۔ رنگون کی حالت پچھلے کی نسبت بہتر ہو گئی ہے۔ البتہ اکا دکا خطاب بھی ہو رہے ہیں۔ کل دواہ آدمی ہلاک کر دیئے گئے ۲۰ زخمی ہوئے۔ اب تک ۱۶ آدمی جان سے مارے گئے ہیں اور ۲۰۰ زخمی ہوئے ہیں۔

لاہور ۵ مارچ۔ حکومت پنجاب نے طریقہ تعلیم میں دلچسپی پیدا کرنے کے لئے فیصلہ کیا ہے کہ پنجاب کے ۲۸ سکول جن کا انتخاب ہو چکا ہے۔ ہر سکول سے ماڈل سکول بنائے جائیں۔ انہیں تعلیمی کے لحاظ سے مکمل بنانے کے علاوہ ان میں ریڈیو سیٹ اور سکول بیٹھ بھی رکھے جائینگے باغات اور ذرا مٹی فارموں کے لئے اوزار اور سامان طریقہ سے جاکچے ہیں کئی سکولوں کو میگزین جاری کرنے کے لئے مالی امداد دی گئی ہے اور کئی مفید مشاغل کے لئے گر انٹیں دی گئی ہیں۔

کراچی ۵ مارچ۔ منہ ڈگورنٹ نے صوبہ میں امتناعی مسکرات کی سکیم کے نفاذ کی جو پالیسی اختیار کی ہے۔ اس کی تکمیل میں گورنمنٹ نے تمام ڈسٹرکٹ مگنٹروں کے نام نشی مراسلے بھیجے ہیں جن میں لکھا ہے کہ یکم اکتوبر ۱۹۳۹ء سے جس کی فرخندہ ممنوع قرار دے دی گئی ہے اس ممانعت کے نتیجہ میں حکومت کو چار لاکھ روپیہ سالانہ کا خسارہ ہو گا۔ جس کی تلافی دوسری مسکرات پر ۵۰ فی صدی محصول عائد کر کے کی جائے گی۔

بیت المقدس ۵ مارچ۔ گذشتہ ہفتہ کے دوران میں فلسطین میں ۲۲ آدمی ہلاک اور زخمی ہوئے ہلاک شدہ کی تعداد ۵۶ تھی۔ جن میں ۵۰ عرب اور ۶ یہودی تھے زخمیوں میں ۵۲ عرب اور ۱ یہودی تھے۔ نیز اسی ہفتہ میں برطانوی فوج نے قریباً ۴۰ عربوں کو شہید کر دیا ہے۔ بیان کیا جاتا ہے

کہ پہاڑی غاروں سے فوج نے بے شمار اسلحہ اور لڑائی کا سامان برآمد کیا۔ نئی دہلی ۵ مارچ۔ آج جمعیتہ اعلیٰ ہند نے اپنے اجلاس میں ایک قرارداد کے ذریعہ سے دواہ کی تعلیمی سکیم کو منظور کر دیا ہے۔ اور کانگریس حکومتوں کے مطالبہ کے لئے مستثنیٰ قرار دیں۔ نئی دہلی ۵ مارچ۔ اطلاع موصول ہوئی ہے کہ کانگریسی صوبوں کی بہت سی وزارتیں اس فیصلہ کی توثیق کریں گی۔ راجکوٹ ۵ مارچ۔ گاندھی جی کے لئے شہر آرم شدہ شب آرام سے سوئے آج صبح وہ بہت خوش نظر آتے تھے۔ آج سہ پہر کے وقت آپ اپنا چپ کا روزہ شروع کریں گے۔

نئی دہلی ۵ مارچ۔ داسر دے ہند ریاست ادر سے پور سے دہلی تشریف لاد رہے ہیں آپ کی آمد سے سیاسی حلقوں میں ہل چل مچ مچ گئی ہے۔ اور عام طور پر خیال کیا جاتا ہے کہ کل نہایت اہم صورت حالات کے رد نما ہونے کا امکان ہے۔ کلکتہ ۵ مارچ۔ صدر آل انڈیا کانگریس سر سبھاش چندر بوس نے بیان دیا ہے کہ تمام ملک کو گاندھی جی کے بارے میں شدید ترین تشویش لاحق ہو رہی ہے۔ گاندھی جی کے ہاتھوں کو مضبوط کرنے کے لئے جو کچھ ممکن ہو سکتا ہے ہم کرینگے کلکتہ ۴ مارچ۔ ڈاکٹر کمار سے ملنے وزیر اعظم سی۔ پی نے دوران انٹرویو بتایا۔ کہ اس وقت جب تریپوری میں کانگریس کا اجلاس جلد ہی ہونے والا تھا۔ گاندھی جی کو راجکوٹ کے سوال پر برت شروع نہیں کر دینا چاہیے تھا آپ کو چاہیے تھا کہ جب تک کانگریس کا اجلاس نہ ہو جانا انتظار کر سکتے اور اپنے برت کے لئے کانگریس سے ہدایات حاصل کر لیتے۔

کہ پہاڑی غاروں سے فوج نے بے شمار اسلحہ اور لڑائی کا سامان برآمد کیا۔

نئی دہلی ۵ مارچ۔ آج جمعیتہ اعلیٰ ہند نے اپنے اجلاس میں ایک قرارداد کے ذریعہ سے دواہ کی تعلیمی سکیم کو منظور کر دیا ہے۔ اور کانگریس حکومتوں کے مطالبہ کے لئے مستثنیٰ قرار دیں۔

نئی دہلی ۵ مارچ۔ اطلاع موصول ہوئی ہے کہ کانگریسی صوبوں کی بہت سی وزارتیں اس فیصلہ کی توثیق کریں گی۔ راجکوٹ ۵ مارچ۔ گاندھی جی کے لئے شہر آرم شدہ شب آرام سے سوئے آج صبح وہ بہت خوش نظر آتے تھے۔ آج سہ پہر کے وقت آپ اپنا چپ کا روزہ شروع کریں گے۔

نئی دہلی ۵ مارچ۔ داسر دے ہند ریاست ادر سے پور سے دہلی تشریف لاد رہے ہیں آپ کی آمد سے سیاسی حلقوں میں ہل چل مچ مچ گئی ہے۔ اور عام طور پر خیال کیا جاتا ہے کہ کل نہایت اہم صورت حالات کے رد نما ہونے کا امکان ہے۔

کلکتہ ۵ مارچ۔ صدر آل انڈیا کانگریس سر سبھاش چندر بوس نے بیان دیا ہے کہ تمام ملک کو گاندھی جی کے بارے میں شدید ترین تشویش لاحق ہو رہی ہے۔ گاندھی جی کے ہاتھوں کو مضبوط کرنے کے لئے جو کچھ ممکن ہو سکتا ہے ہم کرینگے

کلکتہ ۴ مارچ۔ ڈاکٹر کمار سے ملنے وزیر اعظم سی۔ پی نے دوران انٹرویو بتایا۔ کہ اس وقت جب تریپوری میں کانگریس کا اجلاس جلد ہی ہونے والا تھا۔ گاندھی جی کو راجکوٹ کے سوال پر برت شروع نہیں کر دینا چاہیے تھا

آپ کو چاہیے تھا کہ جب تک کانگریس کا اجلاس نہ ہو جانا انتظار کر سکتے اور اپنے برت کے لئے کانگریس سے ہدایات حاصل کر لیتے۔

نئی دہلی ۵ مارچ۔ آج جمعیتہ اعلیٰ ہند نے اپنے اجلاس میں ایک قرارداد کے ذریعہ سے دواہ کی تعلیمی سکیم کو منظور کر دیا ہے۔ اور کانگریس حکومتوں کے مطالبہ کے لئے مستثنیٰ قرار دیں۔

نئی دہلی ۵ مارچ۔ اطلاع موصول ہوئی ہے کہ کانگریسی صوبوں کی بہت سی وزارتیں اس فیصلہ کی توثیق کریں گی۔